

## Прилог:



Горенаведениот прилог е пример од дрвени куќарки во сопственост на Општина Струмица кои се користат за време на новогодишни прослави, струмичкиот карневал и други прослави. Ги поседуваме проектите за изградба на вакви дрвени куќарки и изградбата на вакви куќарки е многу едноставна, а цената за изработка на вакви куќарки изнесува околу 300 евра за една. По наша проценка за организирање на новогодишен пазар во размер на градот Струга доволни ќе бидат 6-7 дрвени куќарки. Во план е ваквите дрвени куќарки да бидат изнајмени на бизниси кои ќе нудат свои производи на новогодишниот пазар (месна индустрија или физичко лице кое ќе нуди скара, фирма или физичко лице кое ќе точи пиво, фирма или физичко лице кое ќе нуди греано вино, фирма или физичко лице кое ќе продава новогодишни украси, накит и останати производи, фирма или физичко лице кое ќе врши фотографирање на деца со Дедо Мраз). Одредени бизниси веќе изразија интерес за изнајмување на ваквите дрвени куќарки. Износот кој ќе биде собран на име закупнина за изнајмените дрвени куќарки да биде во целост искористен за финансирање на културно забавната програма и организирање на новогодишната прослава. Доколку општината ги изработи дрвените куќарки истите ќе останат во нејзина сопственост и ќе може да бидат користени како штандови за продажба на производи за време на летниот период како и за други манифестации и на овој начин да бидат заменети тезгите кои се поставуваат за време на летниот период кои даваат негативна слика за градот.

Во склоп на дрвените куќарки ќе треба да се изработи или изнајми бина која ќе биде користена од страна на културно забавните уметници за исполнување на културно забавната програма. Воедно ќе треба да се изнајми и соодветно озвучување од страна на локална фирма.